

Врз основа на член 126 став 1 од Уставот на Република Северна Македонија и член 36 став 1 од Законот за Владата на Република Македонија („Службен весник на Република Македонија“ бр. 59/00, 12/03, 55/05, 37/06, 115/07, 19/08, 82/08, 10/10, 51/11, 15/13, 139/14, 196/15, 142/16, 140/18 и „Службен весник на Република Северна Македонија“ бр. 98/19), Владата на Република Северна Македонија, на седницата, одржана на 12 јуни 2020 година, донесе

## УРЕДБА

### СО ЗАКОНСКА СИЛА ЗА ФИНАНСИСКА ПОДДРШКА НА ЗДРУЖЕНИЈАТА И ФОНДАЦИИТЕ ЗА МЕРКИ ЗА СПРАВУВАЊЕ СО COVID-19 КРИЗАТА НАСОЧЕНИ КОН МЛАДИТЕ ЗА ВРЕМЕ НА ВОНРЕДНА СОСТОЈБА

#### Член 1

Со оваа уредба со законска сила се уредуваат критериумите и постапката за финансиска поддршка на здруженијата и фондацииите за преземање итни мерки за справување со кризата предизвикана од Коронавирусот COVID-19 насочени кон младите.

#### Член 2

Постапката за финансиската поддршка на здруженијата и фондацииите ќе се спроведува преку Агенцијата за млади и спорт со средства обезбедени од Буџетот на Република Северна Македонија за 2020 година, Раздел 16101 – Агенција за млади и спорт, Програма П1 – Мерки за справување со COVID-19 кризата, ставка 464 – Разни трансфери.

Предмет на финансиска поддршка се исплата на грантови во износ до 300.000,00 денари, за програми (проекти) во следниве приоритетни цели:

- Информирање на младите за мерките и препораките на државните институции за спречување на ширењето на Коронавирусот Ковид-19;
- Правна и психолошка помош за приспособување за време на пандемија на младите;
- Анализа на влијанието на пандемијата врз младите и предлози за менување на политиките и мерките;
- Информирање за заштита на човекови права за време на траењето на епидемијата и вонредната состојба;
- Онлајн обуки, менторство и кариерно советување за невработени млади лица, со фокус на ранливи категории млади и нивно прилагодување на пазарот на труд ;
- Онлајн модули за обезбедување совети и поддршка со цел подобро ментално здравје на младите за време на траењето на пандемијата ;
- Справување со дезинформации, лажни вести, стигматизација и говор на омраза со фокус на младите ;
- Директна помош и поддршка за време на криза на лица со попреченост, ЛГБТИ млади, млади засегнати од ХИВ и други социјално исклучени групи на млади;
- Едукативни онлајн содржини и обуки на следниве теми: ментално здравје кај младите, сеопфатно сексуално образование, менструално здравје, младински работнички права;
- Младинско ангажирање и младинско учество за време на пандемија.

### Член 3

Корисници на финансиска поддршка може да бидат здруженија и фондации кои ги исполнуваат критериумите утврдени со оваа уредба со законска сила и кои имаат поднесено проект насочен кон младите за остварување на приоритетните цели од член 2 став 2 од оваа уредба со законска сила.

### Член 4

Основни организациски критериуми кои треба да ги исполнуваат здруженијата и фондациите за финансиската поддршка од Буџетот на Република Северна Македонија се:

1. Да се регистрирани согласно одредбите на Законот за здруженија и фондации најмалку една година пред објавувањето на огласот;
2. Во последниот наративен извештај да имаат спроведено минимум 2 активности со или за млади;
3. Да не добиле финансиска поддршка од претходни огласи на Агенцијата за млади и спорт во тековната 2020 година.

### Член 5

Проценка на квалитетот на проектите на здруженијата и фондациите кои ги исполнуваат критериумите од член 3 од оваа уредба со законска сила, се врши врз основа на следните посебни програмски критериуми:

Области	Максимум бодови
<b>1. Организациски капацитет</b>	20
Дали здружението/фондацијата има искуство во областа, организациска структура и ресурси за спроведување на проектот	
<b>2. Релевантност на проектот</b>	30
Колку целта на проектот ќе придонесе кон реализацијата на дадената приоритетна цел; анализа на состојбата и проблемот; избор на целната група	
<b>3. Квалитет на проектот</b>	30
Дали спроведувањето на активностите доведуваат до остварување на предвидените резултати во проектот; дали планот за спроведување е јасен и остварлив	
<b>4. Буџет</b>	20
Дали активностите се соодветно изразени во буџетот; оправданост на трошоцие	
<b>Вкупно</b>	100

## Член 6

Агенцијата за млади и спорт во рок од еден ден од денот на влегувањето во сила на оваа уредба со законска сила, објавува оглас на својата веб страна кој ќе трае 15 дена од денот на влегувањето во сила на оваа уредба со законска сила, заедно со Пријава за финансиска поддршка на здруженијата и фондациите за преземање итни мерки за справување со кризата предизвикана од коронавирусот COVID-19 насочени кон младите и Образец за буџетот кои се дадени во прилог и се составен дел на оваа уредба со законска сила.

## Член 7

Здруженијата и фондациите кои се пријавуваат на огласот треба да достават:

1. Пријава за финансиска поддршка со предлог – проект;
2. Предлог-буџет со образложение за оправданост;
3. Статут и решение за регистрација на здружението или фондацијата;
4. Наративен извештај за изминатата фискална година (2019);
5. Завршна сметка на здружението или фондацијата за претходната година (2019);

Здруженијата и фондациите не можат да поднесат повеќе од една пријава за финансиска поддршка по огласот.

## Член 8

За користење на финансиската поддршка за здруженијата и фондациите од оваа уредба со законска сила, одлучува Комисија за финансиската поддршка на здруженија и фондации (во натамошниот текст: Комисијата).

Директорот на Агенцијата за млади и спорт ја формира Комисијата која се состои од пет члена и тоа: четири члена од редот на вработените на Агенцијата за млади и спорт и еден член на предлог на Генералниот секретаријат на Владата на Република Северна Македонија од редот на вработените во Одделението за соработка со невладин сектор.

Комисијата врз основа на комплетноста на документацијата, проверка на точноста на податоците од истата и извршеното бодување на проектите изготвува Извештај со предлог и податоци за одобрување средства за барателите што имаат доставено комплетна документација од член 6 став 1 од оваа уредба со законска сила и истиот го доставува до директорот на Агенцијата за млади и спорт.

Директорот на Агенција за млади и спорт, врз основа на Извештајот од член 7 став 3 од оваа уредба со законска сила, донесува решенија за финансиска поддршка.

По донесување на решенијата за финансиска поддршка со здруженијата и фондациите се потпишува договор за реализација на проектите.

Исплатата на средствата за финансиска поддршка на здруженијата и фондациите за преземање итни мерки за справување со кризата предизвикана од Коронавирусот COVID-19 насочени кон младите се врши на трансакциска сметка на корисникот на финансиската поддршка врз основа на решение донесено од директорот на Агенцијата за млади и спорт и потпишан договор помеѓу директорот на Агенцијата за млади и спорт и корисникот на финансиската поддршка.

### Член 9

Доделените средства се користат исклучиво за намената за која се доделени и на начин определен во предлог-проектот.

Доколку со изврши контрола од страна на Агенцијата за млади и спорт се утврди дека здруженијата и фондациите корисници на финансиската поддршка го злоупотребиле правото на финансиската поддршка согласно оваа уредба со законска сила, со давање на неистинити податоци во пријавата од член 6 од оваа уредба со законска сила, или средствата не ги искористиле за намената за која им биле доделени на начин определен во предлог-проектот, корисниците на финансиската поддршка должни се да ги вратат добиените финансиски средства во целост на буџетската сметка на Агенцијата за млади и спорт, од каде што е извршена исплатата, во рок од 5 работни дена.

### Член 10

Здруженијата и фондациите доставуваат извештај за користењето на средствата до Агенцијата за млади и спорт, најдоцна до 31 јануари 2021 година.

### Член 11

Оваа уредба со законска сила влегува во сила со денот на објавувањето во „Службен весник на Република Северна Македонија“.

Бр. 44-5467/1  
12 јуни 2020 година  
Скопје

ПРЕТСЕДАТЕЛ НА ВЛАДАТА НА  
РЕПУБЛИКА СЕВЕРНА  
МАКЕДОНИЈА

Оливер Спасовски



Влада на Република Северна Македонија

Агенција за млади и спорт



## АГЕНЦИЈА ЗА МЛАДИ И СПОРТ

### ПРИЈАВА ЗА ФИНАНСИСКА ПОДДРШКА НА ЗДРУЖЕНИЈА И ФОНДАЦИИ ЗА МЕРКИ ЗА СПРАВУВАЊЕ СО КОВИД-19 КРИЗАТА НАСОЧЕНИ КОН МЛАДИТЕ

ОПШТИ ПОДАТОЦИ ЗА ЗДРУЖЕНИЕТО /ФОНДАЦИЈАТА	
Име на здружението /фондацијата	
Правен статус	<input type="checkbox"/> Здружение <input type="checkbox"/> Фондација
Место на регистрацијата	(општина)
Датум на регистрација	(дд.мм.гггг)
Единствен матичен број	(ЕМБС)
Единствен даночен број	(ЕДБ)
Број на жиро сметка	
Банка депонент	
Адреса	(улица, број, општина-град)
Телефонски број	
Електронска адреса (e-mail)	
Web-site	(Link)
Facebook	(Link)
Лице за контакт	(име и презиме)
Електронска адреса (e-mail)	
Телефонски број	
Ниво на дејствување на организацијата	
Главен сектор на делување	
Човечки ресурси	(број на вработени, хонорарно ангажирани лица и волонтер)
Претходно искуство и спроведени проекти во областа	
Годишен буџет во 2019 година	



Влада на Република Северна Македонија

Агенција за млади и спорт



ПРЕДЛОГ-ПРОЕКТ	
Назив на проектот	
Времетраење на проектот	(во месеци)
Планирана временска рамка	(дд.мм. – дд.мм.гггг)
Ниво на дејствување	(национално – регионално – локално)
-образложение	(Одредете го регионот, општините или заедниците кои ќе имаат придобивка од активностите)
Оправданост	(Накратко опишете го актуелниот проблем на кој се однесува проектот и кои се потребите на целната група,)
Целна/и група/и	(Наведете ги чинителите на кои се однесува проектот)
Општа цел	(Наведете ја општата цел на проектот)
Специфична цел(и)	(Наведете ја/ги специфичните цели на проектот)
Резултат(и)	(Ве молиме наведете ги и нумерирајте ги резултатите на проектот)
Активности	(Ве молиме наведете ги и нумерирајте ги активностите, со план за нивно спроведување)
Релевантност	(Ве молиме накратко опишете ја релевантноста на предложениот проект согласно целите и приоритетите на огласот)
Заштита и безбедност	(Ве молиме накратко објаснете како ќе се осигурате дека лицата вклучени во спроведувањето на активностите и корисниците нема да бидат директно изложени на корона вирусот и на ризик од инфекција)



Влада на Република Северна Македонија

Агенција за млади и спорт



Соработка	(Ве молиме наведете дали и како други граѓански организации и/или други релевантни чинители (локална самоуправа, локални/државни институции) ќе бидат вклучени во спроведување на активностите).
Буџет	I Човечки ресурси денари
	II Оперативни трошоци денари
	III Директни трошоци денари
	Вкупно (I+II+III) денари
Барање за грант (во денари)	
Кофинансирање (во денари)	(ако е применливо)
Вкупен буџет на проектот (во денари)	(барање за грант + ако е применливо, кофинансирање)

\_\_\_\_\_, \_\_. \_\_. 2020 год.

(Место)

(датум)

\_\_\_\_\_  
(име, презиме и функција на овластеното лице за застапување на здружението/фонацијата)

М.П.

\_\_\_\_\_  
(Потпис)



<b>ОПРАВДАНОСТ НА ТРОШОЦИТЕ</b>		
Буџетска линија	Објаснување на ставките	Оправданост (пресметка) на трошоците
<b>I ЧОВЕЧКИ РЕСУРСИ</b>		
Плати и надоместоци		
<b>II ОПЕРАТИВНИ ТРОШОЦИ</b>		
Транспорт		
Канцелариски трошоци		
Услуги		
Информации и комуникација		
<b>III ДИРЕКТНИ ТРОШОЦИ</b>		
Активност 1.1. ...		
Активност 2.1 ....		
Активност ....		